



opâskâwêhowi pîsim 15, 2022

oski masinahikanis masinahwâw sohkâtisowi onîkânêw okimâw Marie-Anne Day Walker Pelletier

ana onîkânêw osci wîcihihtâsowina mâci kinwês ê-kî-pê-nîkânêw okimaw êkota kanâta.

FORT QU'APPELLE, Sask - anohc, ispayihowin êkota Fort Qu'Appelle, Sask, Canada Post pâskânamwak masinahikanis ê-masinahoht nêwo-mitanaw askiy onîkânêw okimâw Marie Anne Day Walker Pelletier. okimakan osci Okanese askihkân êkota Saskatchewan, wiya mâci kinwês ê-kî-pê nîkânêwit okimâw êkota kanâta.

onîkânêw osci wîcihihtâsowina, Day Walker Pelletier wiya pêyak iyiniw kâ-nitawi pîkiskwâtâcik Pope France êkotî Vatican ta-mâmiskôtahkik Catholic ayimihâwikamikwa kâ-pimipayitâcik kitimahtâsowikamikwa.

ôma pêyak osci nisto iyiniw onîkânêwak masinahikanisa kâ-wî-pakitinamihk opâskâwêhowi pîsim 21-misawê iyiniwi kîsikâw-ta-kiskêyimihcik osci kîkwaya ôhi onîkânêwak kâ-itôtahkik otaskihkâniwâwa.

osci okimâw Marie-Anne Day Walker-Pelletier

Ikospê kîkâc nêwo mitanaw askiy êkota Okanese askihkânihk, êkota nêwo kihci tipahamâtowin askiy cîki kipahikanihk, Saskatchewan, Day Walker Pelletier- ê-kî-nihtâwêwit 1954 êkota ôskana kâ-sastêki kâ-mâci-sohki atoskawât otayisînima.mihcêwit atoskêwina itôtam isi kiskinwahamâsowinihk, miywâyâwinihk êkwa wîcihihtâsowinihk âta ê-atoskâtahk ta-kanawêyihamihk sihcikêwina, pîkiskwêwina, êkwa itôtamowina isi otayisîyinima.

ikospê 1981, Day Walker-Pelletier pimipahtâw êkwa kaskihtâw ka-nîkânistahk Okanese askihkan.nistam, nohtê nîkânêw pêyakwâ poko.mâka, otaskihkân kwêcimikiw ka-âhkami nîkânêwit tosci nîkânêw niyânosâp itahtwâ mîna nisto askiya nistwâ.kâ-kisipayinêyik onîkânêwin 2020, moy nohtê pimipahtâw asamina.

ikospê kâ-nîkânêwit, pîkiskwêstamowêw otayisînima êkota Okanese êkwa ka-kanawêyihamihk sihcikêwina, pakitinikêwina êkwa itôtamowina osci kahkiyaw iyiniwak pokwêwî misawê askihk isi kiskinwahamâsowinihk, miywâyâwinihk êkwa wîcihihtâsowinihk, êkwa kiskinwahamâsowinihk.mihcêwit kîkway pîkiskwâtam tâskoc iskwêwak ka-manâcihihcik, cîstowisowin, atoskêwin, wîkowin, miywâyâwin êkwa kiskinwahamâsowin.

paspêwiyiniw osci kitimahtâsowikamikwa, Day Walker-Pelletier mistahi sohki-pîkiskwêstamowêw iskwêwa êkwa awâsisa.ikospê 2021, pêyak askiy kâ-pôni nîkânêwit, sipwêpitam êkwa towina wikamik êta iyiniw awâsisa kâ-otinihcik kâwi ka-kîwîtotawâcik owahkômâkaniwâwa isi anima Daywalker Home Fire Family Centre.



Day Walker-Pelletier ê-pihtikwê masinahoht isi Member of the Order of Canada ikospê 2018 êkwa masinahwâw 2019.kahcitinam mîna anima Saskatchewan Order of Merit ikospê 2021.

osci anihî iyiniw onîkânêwak masinahikanisa

ôhi masinahikanisa mâci nistam ka-wî-wâpahcikâtêk kanâta masinahikêwin osci oski-iyiniw onîkânêwak masinahikanisa.

ikospê opâskâwêhowi pîsim, 21, misawê iyiniwak kîsikâw-kanâta masinahikêwin ka-masinahamwak oski masinahikanisa osci anihî nisto iyiniw onîkânêwak Harry Daniels, Chief Marie-Anne Day Walker-Pelletier êkwa Jose Kusugak.

ôma ispayiki, niso kotakwa pâskânamihk itôcikâtêwa.

- ikospê opâskâwêhowi pîsim 13, masinahikanis Harry Daniels pâskânamihk êkota ôskana kâ-sastêki.
- ikospê opâskâwêhowi pîsim 14, masinahikanis osci Jose Kusugak pâskânamihk êkotî Rankin Inlet, Nunavut.

masinahikanisa êkwa mâwacihcikana ka-atâwâkâtêwa êkota canadapost.ca êkwa sipwêtisahikêwina misawê kanâta mâcipayik opâskâwêhowi pîsim 21.

êta ka-miskamihk masinipayicikana osci anihî masinahikanisa êkwa kotakwa kîkwaya, êkwa kotakwa kîkwaya, Details ayamihcikêwasinahikan êkwa kotakwa wîcihtâsowina:

- wayawêtimihih masinahikan astêki kwayisk masinipayicikana, ([ôta mâkona](#)).
- Youtube cikâstê wâpacihihkan ([ôta mâkona](#)).
- Canada masinahikêwin ayamihcikêwasinahikan ayamihcikan ([ôta mâkona](#)).
- mahtâwi apacihihkanihk - [Facebook](#), [Instagram](#), êkwa [Twitter](#).

- 30 -

ayiwâk kiskêhtamowin:

kinwâpahcikêwina wahkohtowina

613-734-8888

media@canadapost.ca